


# પારસીઓ અને પૌલીટીકસ. *Re*

તેમની રાજ્યદ્વારી સેવાની

૧૪૩૨.  


તેમના વડવાઓએ કરેલાં કામો

લખનાર:—શ્યામલ હો. ગાળવાળા.]

૨૧૦ સપ્ટેમ્બર ૧૯૪૨

ગુજરાત વિદ્યાપીઠ ગ્રંથાલય  
અમદાવાદ  
ગુજરાતી કોપીરાઈટ-સંબંધ  
૧-૩૩૮

## ગુજરાત વિદ્યાપીઠ ગ્રંથાલય

[ ગુજરાતી કૉપીરાઇટ વિભાગ ]

अनुक्रमांक ८५३८ वर्गीक

पुस्तकनुं नाम ५१२२४८० अने पाणिनीय

विषय क्र. २५० स ३७३ पृष्ठ ५२१

## પ્રસ્તાવના.

હિંદુસ્તાનની આજની રાજ્યદ્વારી સ્થિતિ બહુ ઝડપથી અ.રીક બનતી જાય છે. આજે દેશની અંદર રાજ્યદ્વારી ઉશ્કેર-ણીના મોજા ગોચર પસાર થાય છે. પારસીઓ આ દેશની પ્રજાને એક અગત્યનો ભાગ છે. અને તેઓએ છુટા યા કોમ તરીકે એ ચળવળમાં પોતાનો પારસી તરીકેનો લાયક દરજ્જો જાળવીને ભાગ લેવો એ ગોચર દેશાભિમાનની નજરે લેતા યા જરૂરથી ધર્મના તરીકાને અનુસરીને લેતાં કરજ બજાવવા જેવું થઈ પડે છે.

પારસીઓએ મોંઝરેટ બનવું યા અસહકારી બનવું એ લેખકનો મૂળ ઉપદેશ નથી. કોઈનાં પણ વિચારના છુટાપણા પર ત્રાપ મારવી એ રાજ્યદ્વારીપણાને પહેલો ઊંડો ધા મારવા મીસાલ છે. સર દીનશાહ વાચ્યાજેવા હૈયાત રાજ્યદ્વારી મોંઝરેટ છે, અને પારસી છે માટે આપણે પણ તે પક્ષ ધારણ કરવો એ આપણી પોતાની અફલ છોડી બીજાની સુખે ચાલવા બરોબર છે. તેમ વળી મી. ગાંધી ખાદીના વસ્ત્રો પહેરવાનું કરમાન કરે છે તે આપણે આપણા વડવાઓથી ઉતરી આવેલો માથાનો પહેરવંશ વટીક છોડી દેવ. એ વડવાઓના જેવા પૂજ્ય ગુરૂઓને છેડી મી. ગાંધીના પગ આગળ પાચે પડવું એવું થાય છે. પારસીઓને માત્ર સ્વતંત્રપણે રાજ્યદ્વારી વિષયોમાં આગળ પાડવા તેમજ તેમને એ દિશાએ વધુ ઉલટમંદ ઉત્સાહ લેતા બનાવવા કે જેથી તેઓ પોતાના ધર્મ અને મૂળ સદ્ગુણોને લાયકના વધુને ધૂલ બનતા રહે એ લેખકની મૂળ નેમ છે. તે પાર પાડવામાં મને મારા મિત્ર ની. ખુરશેદ નરીમાન વકીલે જે સહાય અ.પી છે તેનો હું આત્રે આભાર માનું છું. આ ચોપાન્યામાં બનતાં સુધી આપણા મહાન રાજ્યદ્વારીઓ શું કરી ગયા છે તે ખતાવવાનો પ્રયત્ન કર્યો છે, એટલે વાંચક પોતાના વિચારો બાંધવા વધારે છુટા રહે.

કર્તા.

# રાજ્યદારી ચળવળ

## એટલે શું?



રાજ્યદારી હિલચાલથી એક કોમ કદીથી પરદીઝ રહી શકે નહીં. પણ તે કોમ દેશની પ્રજાનો મુખ્ય ભાગ હોય. આ એક નાનો વિભાગ હોય. તવારીખ તેમજ આર્થિક અને સાંસારિક બંધારણ આ મુજબનાં સિદ્ધાંત ઉપર આવવાને આપણને શીખવે છે.

પારસીઓ રાજ્યદારી હિલચાલોથી  
અલગ થઈ શકે કે?

પારસીઓ આજ વર્ષે થયાં હીંદની એકત્ર વસ્તીના જથ્થામાં હસ્તી ભોગવતા આવ્યા છે. એટલે તેઓની જવાબદારીઓ, તેઓની ફરજો, અને જોખમદારીઓ મોટે ભાગે તે વસ્તીનાં એકત્ર ભાગની ફરજો, જોખમદારીઓ જવાબદારીઓ સાથે ઘાટોં સમાગમ ધરાવે છે. જો એ ફરજો હત્યાદીનો આપણે સંપૂર્ણ જવાબ આપીએ નહીં તો ખીછકોમો આપણી સામે અભાવ ધરાવે એટલું જ નહીં પણ ખુદ આપણે આપણી પોતાની અત્રેની સ્થિતિ નબળી બનાવનાર થઈએ. કોઈપણ સત્યમાન સરકારના રક્ષણ હેઠળ રહેવાની પહેલી જરૂર છે. પણ દેશની સેવા બજાવવી એ તેથી પણ

વધારે અગત્યની ફરજ છે કે જે વીના આપણે આ દેશમાં હસ્તી ભોગવવાને લાયક ગણાઈએજ નહીં. રાજદ્વારી હીલચાલનો અર્થ આજે ધણાઓ એમ કરે છે કે સરકાર સામે માથું ઉચકવું, સરકારની બદગોષ્ટ કરવી, સરકાર સાથે છીંટાં શોધવા, પણ એનો અર્થ આ નથી. તેનો અર્થ તો આપણા વડવાઓ આપણને પુરે-પુરો શીખવી ગયા છે. દાદાબાઈએ અને શીરોઝશાહે, નવરોજીજી ફરદુનજીએ અને ડોસાબાઈ ફરામજીએ જે સીમા દોરી છે તે ખરી રાજ્યદ્વારી હીલચાલ છે. તેથી પારસી કોમ જોયા મુઘરેલી યુરોપીયન કોમો વચ્ચે માન બરેલી સ્થિતિમાં મેલાઈ છે. જે આ ખરો અર્થ સમજતવવામાં આવે તો રાજ્યદ્વારી હીલચાલોથી પરહીજ રહેવું એ આજે પારસીઓને માટે કેટલું નામુનાસેય છે, તે સહેલાઈથી પીછાની શકાશે. ખુદ હોમરૂલનો આઘડીયલ બહુ ઉત્તમ છે. સ્વરાજ્ય દરેક પ્રજાનો જન્મ સિદ્ધ હક છે. એ આઘડીયલ તરીકે આપણે પણ સ્વીકારી શકીએ. પણ એના બેહુંદા ટીંગાણાં સામે આપણે ખદગીથી જોઈશું, પણ તે પર બોલવાનો અત્યારે પ્રસંગ નથી. મતલબ એટલીજ કે દાદાબાઈએ આ આઘડીયલ આખી હીંદી પ્રજા સન્મુખ ધર્યો હતો. અને તેજ આપણેખી એક વિભાગ તરીકે આપણી નજર સન્મુખ ધરી શકીએ. પણ તેના અતેરાંથી પરહીજ રહેવું એ તો સાધારણ માણસની અકકલમાં ઉતરે એવી વાત છે.

**દાદાઓની ડાહી વાત.**

કેટલાક ડાહ્યા માહેઓ પ્રજાકીયપણું, પ્રજા, પ્રજાનું બંધા-રણુ વિગેરે સમન્યા વિન્ન હોમરૂલરોએ લોડ વીલીંગડન સામે

ઢીંગાણું રચ્યું તો તેથી હોમરૂલને ગરદન મારવા અને પારસી-  
 ઓએ રાજ્યદારી હીલચાલમાં મુદ્દલ નહીં જોડાવાની ભલામણ  
 લઇને બાહર પડ્યા હતા. આજે સ્વતંત્ર વિચારની કોતાહી  
 ફેટલી છે તે આ ઉપરથી જણાય છે. યાદ રાખવાનું છે કે રાજ્યદારી  
 વિચારો ધરાવનારાઓમાં જેટલાં તડાં હોય તેટલાં બીજા કોઈ  
 વિષયમાં હોતાં નથી, પણ તેથી મૂળ નિયમને શા સાફ ભૂલી  
 જાય છે? લોર્ડ વીલીંગ્ટન સામે ઢીંગાણું રચવાના વિચારથી  
 મુદ્દ હોમરૂલરો છુટા પડ્યા હતા. તેથી મી. બ્રમનજી  
 યા મી. ઝીણા જેવા રાજ્યદારિઓ હોમરૂલનો ખ્યાલ  
 છોડી નથી એકા, યા મી. બુલાભાઈ દેશાઈ સ્વરા-  
 જ્યની હિમાયત તરછેડી કાઢી શક્યા નથી. પણ પારસીઓમાં  
 બહીકણપણું ફેટલું દાખલ થતું જાય છે, તેઓમાં Conservative  
 જુસ્સો ફેટલો બધો વધી પડ્યો છે અને એકજ વિચારના  
 ફેટલાં ગુલામ થઈ પડ્યા છે તે આ ઉપરથી જણાઇ આવે છે.  
 વળી ફેટલાક સાહેબો એક ગમથી એક વાત લોકોને સમજાવે છે  
 અને બીજી ગમથી પોતે પોતાની જાહેર જીંદગી બાંધવાની પેરવી  
 કરે છે. એ બી સ્વતંત્રતા ફેટલી હદે ઓછી થઈ ગઇ છે તે  
 દર્શાવે છે ત્યારે એમ થવું જોઈતું નથી. એમ કોઈ કહેતું નથી કે  
 આજ ને કાલ હીંદુ ધરણામી ભાઈઓને સ્વરાજ્યની તીજેરી  
 ખોલીને તે માંહેનો ખજાનો તેમને સપુરદ કરી દેઓ. તે થતાં  
 વધુ વખત જોઈશે. પણ પારસીઓ તરફ દેશનું રાજ્યદારી કલ્યાણ  
 કરવામાં પારસીઓ જો ભાગ લે તો આ કોમોની રૂડી રાહબરી  
 કરી શકે. રાહબરી નહીં તો પારસીઓ સ્વમાનથી હીંદુમાતાની  
 ભૂમી પર રહી અને જ્યાં મુઘી અત્રે સરજત છે ત્યાં મુઘી

પાછળ હઠવાનો નહીં પણ આગળ ધસવાનો દાવો આગવી હરોળમાં તેઓ રચ્ચુ કરી શકે.

**આપણા વડવાઓ શું સમજણુ ધરાવતા નહીં હતા ?**

આપણા રાજ્યદારી વડવાઓ પુરેપુરી સમજણુ ધરાવતા હતા કે હીંદના રાજ્યદારી બલામાં પારસીઓનું બી બલું છે, નહીં તો એકત્ર કોમ તરીકે પારસીઓ પોતાનો શું ભાગ ભજવવા માગે છે ? ધાન શાક ખાધને પેટ પસવાયાં કરવું છે ? કોમ ઉપરાંત દેશ અને દુનીયા બી છે તે બુલ્લવું જ્ઞેષ્ઠતું નથી. કોમની હક્કની બહાર જરા નજર કાઢો. પારસણો જુદીનો સાથે ગધ તો ધારા બાંધવાની દોડધામ કરી, એ બહુ સારી વાત છે. પણ પારસીઓ કોમાભિમાન અને દેશાભિમાન છોડતા જાય છે તેનાં કાર્યસાધક પગલાં શું લીધાં ? તેની જોરહાજરીમાં આજનો જુવાન્યો, સોસાયટીઓ, મંડળો, ઉંચા વિચારો અને દેશ કલ્યાણના આઘડીયનો વીજેરેને લગતા ખયાલો બાજુએ છોડતો જાય છે. તેને જ તેમાં ઇન્ટરેસ્ટ પડતો નહીં તો તેમાં આપણોજ વાંક છે.

**ઇરાનના નામે જુસ્સો ચઢે છે કે ?**

એમ કહેવું વાજબી છે કે આપણી માદર જમીન તો ઇરાન છે. તો આપણને હીંદુસ્તાન વિષે ઇરાન જેટલું લાગે નહીં. પણ એટલું બી બુલ્લવું જ્ઞેષ્ઠતું નથી કે ઇરાન કોઇ આજ ને કાલ જવાના નથી. બહુ તો જશન કમીટીવાળા ભાઇઓ ત્યાં જઇને પહેલું જશન માંડી આવે તેજ. હજુ ઇરાન જતાં વર્ષો જોઇશે. એ તો કદાચ એવું અને કે અંગ્રેજ સત્તાવાળાઓના



સ્વતંત્ર હાથમાં ધરાન જઇ પડે અને પારસી કોલોની સ્થાપ-  
વમાં આવે ત્યારે, બાકી ત્યાંસુધી તો ભારત ભૂમિમાંજ આપણે  
વસવાટ છે. એટલી શુક્ર ગુઝારી કરો કે હીંદમાં આશરો છે, નહી  
તો પરમુલ્કમાં ધર્મ અને કોમ બધું જડમૂળથી ઉખડી જતે.  
ત્યારે ભારત માતાના આશીર્વાદ કાંઇ આપણા શીર ઉપર ઓછા  
નથી. તે દેવું શું ફેરવવું નથી? કહેવામાં આવે છે કે દાદાભાઈએ  
અને શીરોજસાહેબે એવું કીધું છે કે તે દેવું ફેરવાઇ ગયું છે, પણ  
એ ગલત છે. હીંદે તેઓ માટે શું કીધું ને શું નહી, બા તેઓએ  
હીંદ માટે શું કીધું બા શું નહીં તે તેઓ સાથે ગયું. આપણે  
આપણા માટે શું કીધું? તેનો કાંઇ હીસાબ કાઢ્યો? આજે  
આપણે અહીંયા જીવીએ છીએ તેનું દેણુ આપણે કેમ ફેરવવું તેનો  
કાંઇ વીચાર કીધો? આપણે માટે આપણે છીએ. આપણે માટે  
ભૂતકાળના પુરૂષો નથી. ભૂતકાળની કીર્તિ ઉપર જીવવું એ  
અવિધ્યની તારીખમાં ગળાડું પાડવા જેવું છે. માટે પારસીઓએ  
આ જાતની apathy છોડવી ઘટે છે.

**હિંદના પહેલા ખેરખાહોમાં ખીરાજતાં**

**પારસી નામો.**

ન્યારે ઇંગ્લંડની અંદર એડમન્ડ બર્કે જેવા હીંદ તરફ  
દીક્ષસેજી ધરાવતા મહાન રાજદ્વારીઓ હતા ત્યારથીજ હીંદુ-  
સ્તાનને લગતા સવાલો ચર્ચાવા લાગ્યા હતા. પણ ન્યારે  
૧૮૪૭ માં હીંદનો હિતાર્થી જ્ઞેન બ્રાઇટ પાર્લમેન્ટમાં દાખલ  
અર્થે ત્યારથી તો હીંદના સવાલો નીચમસર ચાલુ વાદવીવાદનો  
વિષય થઇ પડ્યા. આ એની કાળજી ન્યારે ૧૮૫૩ માં સર

ચારસસ વુડનું ઈંડીયા બીલ પાર્લામેન્ટમાં દાખલ થયું ત્યારે પુરેપુરા આકારમાં બાહર પડી હતી. ૧૮૫૮ માં ન્યારે હીંદી બજાવાં ખતમ થયો. અને હીંદુસ્તાનનું રાજ્ય અંગ્રેજ સરકારને વાધીન થયું ત્યારે આજ નેન બ્રાઈટ એક ખરડો બડયો હતો જેનું મૂળ છુટાપણું ઉપર રચાયલું હતું. એજ વખતે બંગાળનો જાણીતો રાજદ્રારી વક્તા બાબુ લાલમોહન શેષ વીલાયતમાં હતો અને તેઓ બ્રાઈટ કનેથી ઘણુંક શીખ્યા હતા. ત્યાર બાદ હેનરી ફ્રેસેટ, હરબર્ટ પોલ, ચાર્લ્સ બ્રેડલો, હયુમ, સર હનરી કોટન, સર વીલીયમ વેડરબર્ન એમ ફરીને કેટલાક અંગ્રેજ મિત્રોએ રાજદ્રારી હીલચાલનો ખુંડો ઉઠાવ્યો અને આપણા પહેલા રાજદ્રારી કારખાનીઓમાં હીંદીઓ તરફથી એકજ હીંદીવાન તેમનો સાથી હતો. તે કોઈજ નહીં પણ આપણા મહાન પારસી વડયા દાદાભાઈ નવરોજી હતા. પોતાની જીમ વડેજ નહીં પણ પોતાની કસમ વડે પણ રાજદ્રારી ચળવળો જાગૃત કરવામાં પારસીઓજ હતા. મુંબઈ તરફ છાપાની તવારીખ લેતાં પહેલ વહેલાં પત્રો પણ પારસીઓએજ કાઢ્યાં હતાં. સંસાર, રાજ્ય, અર્થશાસ્ત્ર વિગેરેને લગતા સવાલો પારસીઓએ ઉપાડ્યા હતા અને દાદાભાઈ નવરોજીને દીનશાહ વાચ્છા ચોયા fire brand હતા, જે સ્વતંત્રતાનો જુસ્સો હીંદુસ્તાનમાં એક નિશ્ચયાનુસાર ધોરણે કોઈ પણ કોમે યા પ્રજાએ દાખલ કીધો હોય તો તે પારસીઓજ હતા. ચોખા, ખુલ્લા મને શું સરકાર કે શું રખતને ચોખ્ખે ચોખ્ખું પરખાવી દેતા. એ માટે ન્યારે મી. બેહેરામજી મલખારીનું “ ઈન્ડીયન રપ્ક-

ટૅટર " નામનું પત્ર નીકળતું હતું ત્યારે તેની સાથે દાદાભાઈએ થોતાનું " વાંઘસ એવ ઈંડિયા " નામનું એક પત્ર કાઢવા માંડ્યું અને જોડી દીધું હતું. એ ઉપરાંત નાના મોટા નીચધો, જાહેર સંભાઓમાં વાંચવામાં આવેલાં ભાષણો જે મી. દાદાભાઈ તરફથી જાહેર પાડવામાં આવ્યાં હતાં તેની તો કશી ગણતરી એમ પણ નથી.

### સીવીલ સર્વીસના ખાખમાં જાનવેલો લાગ.

સીવીલ સર્વીસમાં લગભગ ૧૮૭૫-૮૦ ના સમયમાં મી. ફ્રાન્સિસ વાડિયા નામના એક પારસી જવાન વીલાયતમાં પરીક્ષામાં બેસવા ગયા ત્યારે તેના સામે ઉમરની હદનો સવાલ વચ્ચે આવ્યો, અને આખરે તેવણને પરીક્ષામાંથી બરતરફ કરવામાં આવ્યો. હતા. તે વખતે દાદાભાઈ ઇંગ્લંડમાં ન હતા. ત્યારે તેવણની આંખ હીંદીવાનોને સીવીલ સર્વીસના ખાખમાં પડતી હાડમારી તરફ ખિંચાઈ. લોર્ડ સૉલઝબરી કે જે આ વખતે ઇંગ્લંડનો વડો વજીર હતા અને જે દાદાભાઈ નવરોજીને Black man of India કરીને કહેતા તે સીવીલ સર્વીસ માં દાખલ થતા વીધાર્થીઓની ઉમરની હદ ૨૩ પરથી ૧૮ પર લઈ ગયો, તો તેની સામે ઇંગ્રેજી જાપામાં તેમજ વીલાયતના તખ્તા ઉપરથી દાદાભાઈએ ધુજરો ચલાવ્યો હતો.

### એકી વખતે પરીક્ષા લેવાની હીલચાલ અને પારસીઓ.

દાદાભાઈ નવરોજી ગુજરાત ત્યાં સુધી હીંદ અને વીલાયતમાં એકી વખતે સીવીલ સર્વીસની પરીક્ષા લેવાય એવું ઇચ્છતા

હતા. એને લગતી હીલચાલ સને ૧૮૭૯ માં વહેવાર પગલે ચાલવા લાગી, ઉત્તરમાં બનારસ. અલાહાબાદ, લખનૌ કાનપોર, મીરત, આગ્રા, વીગેરે ઠેકાણે સમાયો બરાવા લાગી. ત્યાં સર હેનરી કૉટને ધુબ્બરો શરૂ કરીધો; અત્રીગઢ તરફ સર સૈયદ અહમદે ચળવળ જગૃત કરીધી. બંગાળ મધે મુરેન્દ્રનાથ એનરજીએ હીલચાલ કરી; દખ્ખનમાં સાર્વજનિક સમાવાજનામજ્જેશીએ તખ્તો ધુબ્બવા માંડ્યો. ત્યારે મુંબઈ ખાતેથી બીજા સર જમશેદજી, વિશ્વનાથ મંડળીક, મંગળદાસ નથુભાઈ અને નવરોજી ફરદુનજીએ ઝુંડો ઉઠાવ્યો. એ વખતે દાદાભાઈ વીલાયતમાં સખત જીભ્મેસ ચલાવી રહ્યા હતા. આ પછી ૧૮૭૮ માં દીલ્લી ખાતેની દરબાર ખતમ થઈ તે વખતે બધા હીંદીવાનોએ સાથે મળીને પાર્લમેન્ટ ઉપર એક મોટી અરજી લઈ કાઢી, તેમાં સીવીલ સર્વિસને લગતા હકોની માંગણી કરવામાં આવી, જે ઉપર જે પારસીઓની સહી આવેલી તેમાં દાદાભાઈ નવરોજી, નવરોજી ફરદુનજી, સર જમશેદજી, શીરોઝ-શાહ મેહતાની હતી.

**ઈલિઅર્ટ બીલ અને સર ફીરોઝશાહ મેહતા.**

૧૮૮૨-૮૩નો જમાનો બહા લૉર્ડ રીપનનો હતો. તેણે સ્વરાજ્યની પહેલ કરી હતી, અને સ્થાનિક સ્વરાજ્યનો હક દેશીઓને આપવામાં આવે એવી પહેલવહેલી હીમાયત કરી હતી. તે ઝલ્લામાં ખાસ કરીને મુંબઈમાં કોઈએ બી જો પુષ્કળ ચળવળ

જગાડી હોય તો તે સર શ્રીરાજશાહ મેહતા હતા. ૧૮૮૨ માં  
 ઇલ્યટ્ટ ખીલનો ઝઘડો જાગ્યો, તેમાં એવું ઠરાવવામાં આવ્યું  
 હતું કે યુરોપીયન યા અમેરીકન ગુનેહગારો હોય તો તેનો ફેસલો  
 પણ હીંદી માણસેટ આપી શકે, આની સામે અત્રેના  
 યુરોપીયનોએ જોયા બળવોજ કરીધો. તે એટલે સુધી કે  
 લોકોને યુરોપીયનોએ કરેલાં બંડની સામે વાંધો ઉઠાવવો પડ્યો  
 હતો. અમે ખીલનો ઉપર અમલ ભોગવીએ અને ચાહે તો  
 તેમને ગુલામો વટીક બનાવીશ કરીએ; પણ જો અમે ગુન્હો ખી  
 કરીએ તો પણ અમને કોઈ કહી શકે નહિ. આ નિયમ નહિ  
 ચલાવી લઈ શકાય એવો હતો. તે વખતના લોકમુખીઓ સર  
 શ્રીરાજશાહ, કાશીનાથ તીલાંગ, અને બદરદીન તૈયબજી હતા.  
 તેઓએ ટાઉન હાલમાં સભા ભરીને લોર્ડ રીપનની સરકારને  
 સંપૂર્ણ ટેકો આપ્યો. યુરોપીયનો તો લોર્ડ રીપનની સામે  
 એટલા રૂઝ્યા હતા કે તેને વિલાયત ચઢાવી દેવાની પેરવી વટીક  
 કરવા લાગ્યા હતા. સર શ્રીરાજશાહે તે વખતે યુરોપીયનોમાં  
 બેસાડેલો ત્રાસ મળ્યુત જળ્યુત હતો. તે વખતનાં એમના બાપણે  
 તેમજ તે સભામાં એઓએ પસાર કરાવેલા ઠરાવોથી સમસ્ત  
 યુરોપીયન પ્રજામાં એમના નામનો ભારે ડર બેસી ગયો હતો.  
 ઇલ્યટ્ટ ખીલ અને સર શ્રીરાજશાહ એ બે નામોએ હિંદુસ્તાન  
 તેમજ વિલાયતમાં લાંબી મુદત સુધી રાજ્યદારી ઇતિહાસમાં બહુ  
 અગત્યની પદવી જાળવી હતી.

પારસી ખમીર અને જુસ્સાથી

હિંદમાં થયેલી જાગૃતિ.



નવરોઝજી ફરદુનજીની મધુર યાદ.

ધરાનની ભૂમિ છોડી આવ્યા પછી પારસીઓએ હિંદુ-સ્તાનમાં જાદીરાણીની પનાહ હેઠળ આશરો શોધ્યો; અને તે વખતથી પારસીઓ ઉપર તેમને જે જીવતદાન મળ્યું તેના બદલામાં હિંદની સેવા બજાવવાની ગોચા ફરજ આવી પડી. પણ એ ફરજનું કર્ત્તવ્ય પારસીઓએ હિંદની એક તરેહની નહીં પણ અનેક તરેહની સેવા બજાવીને ફેરવી આપ્યું છે. શું સંસાર સુધારામાં કે શું કેળવણીના બાજમાં, શું આર્થિક હિલચાલોમાં કે શું રાજદારી વિષયોમાં, પારસીઓએ જે અદના નામ કાઢ્યું છે અને હિંદીવાનોની રાહબરી કરી છે તે આજે ધણે મોટે ભાગે બુલાઈ જવામાં આવે છે. આજે જી હિંદના પ્રારબ્ધને વધારે ઉંચું અને વધારે દીપાયમાન કરવાના હિંદીવાનોના પ્રયત્નોમાં પારસીઓજ પોતાના ઉંચા જુસ્સા અને ઉંચાં ખમીરથી આગલી હરોળમાં આવી શકે. હિંદનું બહુ આજે જી પારસીઓજ કરી શકે.

ન્યારે બ્રિટીશ ઇસ્ટ ઇન્ડીયા કંપનીનું રાજ્ય હિંદમાં ચાલતું હતું ત્યારે સાધારણ રીતે લોકો કેળવાયલા નહોતાં, તેમજ સરકાર તરફથી પણ જે અનેક પ્રકારની સ્થિતિઓ ઉભી કર-

વામાં આવતી હતી તે સગાર સખ્તાઈ ભરી હતી આથી રાજદારી ગુસ્સા જેવું કશું પણ લોકોમાં હતું નહીં. ન્યારે સાડં વીલીયમ બેન્ટીન્કના જમાનાની શરૂઆત થઈ અને અંગ્રેજી કેળવણી એક ધોરણ તરીકે દાખલ થઈ ત્યારે હળવે હળવે રાજ્યદારી ખીનાઓપર માત્ર કેળવાયલા વગર તરફથી ધ્યાન અપાવા લાગ્યું. આખાં હિંદુસ્થાનમાં એ રીતે આગળ વધેલાઓ મોટા હીંદીવાનોમાં

**રાજ રામમોહનરાય અને સરજમશેદજી જીજીભાઈ**

હતા. બંનેની નીતિ ધણીજ મધ્યમ બલકે સરકારની બાબતમાં એટલી દળેલી હતા કે કદાચ હાલના અંતિમ પક્ષવાળાઓ તેમને સરકારના પૂજારીઓ તરીકેખી ઓળખવાને લલચાય. રાજ રામમોહનરાયનો સાગવગ ભારે હતો. તેવણુ વીલાયત ખી ગયા હતા અને તેમની અસર હેઠળ જે ગુસ્સો પેદા થયો તેથી બે અગત્યના રાજ્યદારી મંડળો હસ્તિમાં આવ્યા જેનાં નામો

**બ્રીટીશ ઇન્ડિઅન એસોસીએશન અને બોમ્બે એસોસીએશન.**

છે. જે સાલમાં મહાન પારસી દાદાભાઈ નવરોજીએ “રાસ્ત ગોસ્તાર” ની સ્થાપના કીધી એટલે કે ૧૮૫૧ માં તેજ સાલમાં આ બંને મંડળો પણ હસ્તિમાં આવ્યાં. આ વખત રાજદારી હિંસ્યાલના સ્થાપકોમાં જે મુખ્ય નામો જ્ઞેવામાં આવે છે તે પ્રસન્નકુમાર ટાગોર, રાજેન્દ્રલાલ મિત્ર, રામગોપાળ ધોષ, રાજ દોગબર મીત્ર, પીઆરીયંદ મિત્ર, હરીયંદ મુકરજી, જગન્નાથ

શંકર શેઠ, અને દાદાભાઈ નવરોજીનાં છે. મુંબઈ તરફથી બાહેર પડેલા રાજદ્વારી આગેવાનોમાં ત્રણજી નામો છે, તેમાં એક સર મંગળદાસ નાથુભાઈ અને બીજાં બે પારસીઓના છે જે દાદાભાઈ નવરોજી અને નવરોજીજી ફરદુનજીનાં છે.

એક પારસી મેળાવડામાં સર શીરોજશાહ મહેતાએ નવરોજીજી ફરદુનજીની મધુર યાદમાં વિવેચન કરતાં જણાવ્યું હતું કે તેવણુ સર શીરોજશાહના રાજ્યદ્વારી ગુરૂ હતા. નવરોજીજી ફરદુનજી ઘણા મધ્યમ વિચારના રાજદ્વારી હતા, પણ તેજ વખતે લોકો તરફથી એવી જીમ્મેશ ચલાવનારા હતા કે મુંબઈની મ્યુનીસીપાલિટીની હસ્તિ ગોયા એવણુજ નહેરમા લાવ્યા હતા, અને તેને લોકોના કારોબારમાં અગત્યનો હિસ્સો લેનારી કાંધી હતી. નવરોજી ફરદુનજીનો એક-કાળજી Tribune of the People હતો. એવણુ ન્યારે ગુજરાતી ભાષાએ એમને માટે લખ્યું હતું કે લોકરક્ષી નવરોજીજીએ મુંબઈમાં રાજદ્વારી જીંદગીનો પાયો ગોયા નાખ્યો હતો. His stout and fearless advocacy of the popular cause " આ સખુનો જીની કાંધલોમાંથી જડી આવે છે. બોંબે એસોસિએશન પંદરેક વર્ષ સુધી ડગુમગુ ચાલ્યા કાંધી, પણ તેને એક અગત્યનાં રાજ્યદ્વારી મંડળમાં ફેરવી નાંખનાર નવરોજીજી ફરદુનજી હતા. આ બન્યું ૧૮૭૩ માં.

**નવરોજીજી ફરદુનજીનો અસરતું પરીણામ.**

નવરોજી ફરદુનજીની ચળવળનાં પરીણામમાં મદ્રાસ ખાતે



અમનંદ ચારણુ વિરરાધવ આચાર્ય, હાંગીઆ નાઇડુ, સુબ્બલાલ્ય આચર વીગેરેએ સાથે મળીને મદ્રાસ નેટીવ એસોસીએશનની સ્થાપના કરી. આ ઉપરાંત પુનાના મરાઠા ભાઇઓ જેવા કે રાવ બહાદુર કૃષ્ણાજી લક્ષ્મણુ ગુળકર, સીતારામ હરી ચીપલો- નકર વીગેરેએ મળીને “ સાર્વજનિક સભા ” સ્થાપી. આ રીતે નવરોજી કુરુનજી અને દાદાભાઈ નવરોજી જેઓ પણ એમના સાથેજ કામ કરી રહ્યા હતા, તેઓનાં જેન ઉત્સાહ અને ઉલ્લસથી હીંદના દક્ષિણ વિભાગમાં રાજદ્રારી તકરારોને જન્મ મળ્યો. આ રીતે પારસીઓએ હીંદુસ્તાનની જાહેર જીંદગીની સ્થાપના કરી. અગાઉથી વખતની કોઇખી હીલચાલની તારીખ વાંચીશું તો તેમાં પ્રમુખ સ્થાને ઘણું કરીને ગવર્નરો યા એવા જાણીતા આગળ પડતા અમલદારો ખેસતા, અથવા સર જમ- શેદજી જીજીભાઈ ખેસતા, અને અગત્યના કરાવો મુકનારાઓમાં ખી પારસીઓજ હતા. ટાઉનહોલની ચારે દીવાલો ગરજ- નાથી ગળવી મુકનારાઓમાંખી પારસીઓજ હતા.

આ રીતની હીલચાલો ન્યારે થતી હતી ત્યારે કોએસની સ્થાપનાનો સવાલ ચર્ચાવા લાગ્યો, અને ૧૮૮૫ માં હીંદના પહેલા મિત્રોમાં પારસીઓએ શું કર્યું હતું તે આપણે જોઈશું.

## દેશની સેવા પાછળ પોતાની જીંદગી

### ખતમ કરનાર મહાન હીંદીવાન.

સર શ્રીરોઝશાહનું નામ જોયા ધરેધર અને શહેરેશહેર રાજદારી ચળવળોમાં એક હોલ મારક મુવાફેક થઇ પડ્યું છે, અને તેમનું કામ આજે હીંદમાં ‘સ્વરાજ્ય, જ્ઞેષ્ઠમદાર સરકાર’ ત્રીએરેના જે પડધા પડે છે તે પડધા પાડવામાં પહેલ કરનાર હતું. મરહુમ સર શ્રીરોઝશાહની જીંદગીનો અહેવાલ લખવાની અત્યારે મક્કસદ નથી. મરહુમનાં ગુલુગાન કરવાનોખી ધરાદો નથી, પણ તે મહાન સપુતે દેશની જે સેવા બજાવી હતી તે ઉપરથી હાલની ઓલાદે શું કરવાનું છે, તેણે શું માર્ગ ખોળી કાઢવાનો છે, અને તેણે દેશનાં ભક્ષાંતે અર્થે શું કામો માથે ઉઠાવ્યાં છે તે ઉપર વિચાર કરવાનો છે.

### સર શ્રીરોઝશાહ એક શ્રેષ્ઠ શહેરી.

શહેરીનું નામ લેતાં આપણે આજનો સાધારણ શરીરે સુકાયેલો, મગજે નબળો, ખીસે ખાલી, અને આત્માએ દુર્બળ એવો આસામી નથી સમજવાનો; પણ કયાનીઅન અને હખામેનીઅન, સાસાનીઅન અને પારથીઅન વડવાઓનું ખમીર પોતાની નાડમાં ધરાવતા, શરીરે જ્ઞેરાવર, નાણે ભરપુર, અને પ્રજાકીયપણાનો અંશે ધરાવનાર એક હિંદી બુદ્ધિબળનો

નર સમજવાનો છે. શેહેરીની આ બ્યાખ્યા મુંબઈ મરહુમ સર  
 શ્રીરાજશાહ એક શ્રેષ્ઠ શેહેરી વીના શકે હતા. તેમનું કદાવર  
 શરીર કે જે જ્યારે મહાન સભાઓમાં દાખલ થતું ત્યારે હજી-  
 રાની સંખ્યા વચ્ચે પણ તેની ઉંચાઈ અને કદાવરીને લીધે જણાઈ  
 આવતું, તેમનું મહાપુષ્કિળ કે જેને અંગે તેઓએ ભલભલા  
 રાજ્યદારી કે આર્થિક સવાલો પર પોતાનું મગજ દોડાવ્યું હતું  
 અને દેશને રાહબરીનો પૂર્ણ લાભ આપ્યો હતો. તેમનું  
 અદ્ભુત આત્મિક બળ કે જેનાં પરાક્રમથી તેમણે ખુદ શહેન-  
 શાહ કે રૈયતને આંજી નાંખ્યાં હતા એ સર્વેનો આજે જ્યારે  
 આપણી સન્મુખ વસ્તુ કરીએ છીએ ત્યારે એક શ્રેષ્ઠ  
 શેહેરી, ઉંચામાં ઉંચા લાયકાત ધરાવતા મહાન હીંદીવાન  
 આપણી નજર સન્મુખ આવી ઉભો રહે છે. કારપોરશનમાં  
 કાંઈક લડતપોરો આવી ગયા તો તેમના સામે સર  
 શ્રીરાજશાહે ટકકર છલી હતી. મુંબઈની ધારા બાંધનારી  
 કાંઉન્સીલ હોય કે વડી ધારાસભા હોય ત્યાં કાંઈક ગવર્નરો  
 અને વાઇસરોયે એમની લડતથી હાથ જોડ્યા હતા. મુંબઈમાં  
 હેરીસન અને લૅન્ડ કરજન જેવા કોકસીયાઓને તેઓએ  
 હંફાવ્યા હતા કરજન અને સીડનહેમ કલાર્ક જેવા હાકોમે  
 તેમનાથી તોળાહની તાલી પોકારતા હતા, એજ રીતે દરેક  
 ખાતાંમા શેહેરીપણાંની શ્રેષ્ઠ છાપ જે હાલમદીલી સચાઈને  
 વળગી રહીને લડત ચલાવવી એવી ઉલટ વીએરેમાં સમાઈ

નય છે તે છાપ એએએ પાડ્યો હતો. આને આપણી વચે  
ખીન્ને એકબી એવો નથી; અને નથી એમ આપણે વરસો પરથી  
જાણતા આવ્યા છીએ, છતાં તેવો એક પેદા કરવાને થોડીકબી  
કાશેશ કરી નથી; કારણ કે રાજદ્વારી વીચારોનો રોહજ આપ-  
આપણામાં વહેતો બંધ થયો છે જે કમનસીબીની વાત છે.

### સર ફીરોઝશાહ-એક મહાન હીંદી.

૧૮૮૫ માં ન્યારે લાર્ડ ડફરીન લોકમ હતા ત્યારે કોંગ્રેસ  
પહેલવહેલી હસ્તિમાં આવી હતી, અને તેને હસ્તીમાં આણુ-  
નાર બોનરજી, બ્રાહ્મ, હયુમ, લાલમોહન બોશ, બ્રેડલો, વેડર-  
બર્ન, દાદાભાઈ નવરોજી બેગા સર ફીરોઝશાહ પણ હતા. તે  
વખતનો તવારીખનવેશ પહેલી કોંગ્રેસના તખ્તનો દેખાવ  
આપતાં જણાવે છે કે there was that slim but godly  
figure like a chiselled marble statue, short in  
stature but colossal in intellectual equipments,  
whose national turban considerably made up  
for his height and in whom nature seemed to  
have wonderfully blended the dwarf and the  
giant, the Grand Old Man of India-Mr.  
Dadabhai Naoroji. આ દાદાભાઈ નવરોજીનો ચીતાર  
રજી કરે છે. આગળ ચાલતાં સર ફીરોઝશાહ મેહતા વીશે તેજ  
છતીહાસ કરવા જણાવે છે. કે—There were those two  
out of that bright constellation of the three

rising stars of the Western Presidency, who formed a happy conjunction combining patriotism with sobriety, enthusiasm and moderation of three different races,—Messrs Telang, Pherozeshaw Mehta and Rahim Sayani. આ રીતે સર શ્રીરોઝશાહે પોતાને રાજદારી કીર્તિની શરૂઆત કરતાં પોતે પોતાના સર્વ ગોડયાઓને એટલી હદ સુધી વટાવી ગયા કે તેઓ પાછળથી એમનેજ એક રાહબર તરીકે ગણવા લાગ્યા હતા. હિંદની ૩૩ કરોડની વસ્તીને સ્વરાજ્ય શું તે વહેવાર રીતે અમલમાં મુકીને રાજ્ય કર્તાઓ પાસે તે હક મેળવી આપનાર આ મહાન હિંદીવાન હતો. બહેને આજે બીજી કામો તેમનો હક વીસારી મુકે પણ હિંદની તવારીખમાં સર શ્રીરોઝશાહનું નામ સ્વરાજ્યનાં પહેલાં પ્રકરણમાં પહેલુંજ રહેશે. પોતાની બાહોશી અને વાકયાતુરીના બળથી તેઓએ હિંદને માટે સ્વરાજ્યનો તકો ઉભી કરી દીધી હતી, તે તકો તેને મેળવી આપી હતી, અને મરણ ટાકણે તેના હકો મેળવી આપીને આ મહાન છોડી ગયા હતા.

**હિંદને આપેલા પોતાના ચેલાઓ.**

સર શ્રીરોઝશાહે પોતાનો ગુસ્સો ધરાવતા અને પોતાના વિચારોની સીમા ઉપર ચાલતા પોતાના ચેલાઓ વડીક પેદા કરી દીધા હતાં. એમાં તેમની વધારે મોટી કીર્તિ રહેલી છે. ગોખલે, ગાંધી, ચીમનલાલ સેતલવડ, નારાયણ ચંદાવરકર, બાલચંદ

કૃષ્ણા, પ્રોફેસર પરાંજપે વીગેરે તે મરહુમના રાજ્યદારી ચેલાઓ છે, જેઓ તેમના નિયમને વળગી રહીને ચઃસવામાં આજે ચોથા હીંદના સ્થંભો જેવા થઇ પડ્યા છે. આ ચેલાઓએ મરહુમનું અધુરું રહેલું કામ પુરું કરવા હાથ ધર્યું છે. અહીંયાં તેમની રાજદારી સેવા તેમના મરણ બાદ પણ ચાલુ રહી છે.

### મરહુમ સર ફીરોઝશાહ અને પ્રજાકીયપણું.

સર ફીરોઝશાહ માત્ર એક શેહેરી નહોતા, માત્ર એક હીંદીવાન નહોતા, પણ બ્રીટીશ શહનશાહતના એક અંશ હતા. એ તેમના બહોળાં દેશાભિમાનની ઉંડી છાપ આપણા મગજ ઉપર પાડે છે. એક મહાન નર માત્ર કોમ કે દેશ માટે જીવતો નથી. તેનું કાર્ય તો આખી ખલકતનાં ભલાં કરવામાં રહેલું છે. સર ફીરોઝશાહ તેવા મહાન નર હતા. કોઇખી સવાસ નાનો કે મોટો તેમના હાથ નીચે જવા સીવાય પસાર થતો હતો નહી. બ્યારે તેવણુ ગુજર્યા ત્યારે આકાશપર વાદળાં જવાઈ રહ્યાં હતાં. એ એટલું બતાવે છે કે ખુદ કુદરત તેવા મહાન પુરૂષના મરણ માટે વીલાપ કરતી હતી. પ્રજાકીયપણું, દેશસેવા અને દેશાભિમાનના વિચાર સાથે ધાડો સંબંધ ધરાવે છે. આ તરેહનું પ્રજાકીયપણું સર ફીરોઝશાહ ધરાવતા હતા. તેઓ સ્વાર્થી નહોતા. દેશની સેવાને નામે પોતાના ખીસાં પુર કરનારા યા એક બીજા પાસે કામ કરાવી પોતાનું નામ કાઢનારા નહોતા. તેઓના પ્રજાકીયપણાથી આપણને હીંદીવાનોને જે ધડો મળે છે તે આજે ઉપાડવામાં આવે તો હીંદને આજે

લીડરોની જે ખોટ છે તે પુરાવા પામે, અને આ દેશ કે જે માટે  
સર શ્રીરાજશાહે પોતાનું લોહી વટીક રેડ્યું હતું તે બહેતર થાય.

## શ્રીરાજશાહની શરૂઆતની કારકીર્દીનું

### એક પ્રકરણ.

સર શ્રીરાજશાહ મેહતા કે જેવણ પોતાના વખતમાં સૌથી  
આગળ પડતા રાજ્યદારીઓમાંના એક હતા. જેઓ એવ-  
ણના વખતમાં ગોયા સિંહ મીસાલ લેખાતા હતા, અને  
કેટલોક વખત સુધી તો મુંબઈના તાજ વગરના શહેનશાહ તરીકે  
ઓળખાતા હતા, તેવણે પોતાની રાજદારી કીર્તિની શરૂઆત કેમ  
કીધી હતી તે આપણે અત્રે ટુંકમાં જોઈશું ! કારણ કે અત્યારે  
જે કેટલાક પારસીભાઈઓ રાજદારી ઉલટમાં આવી ગયા  
છે, અને પોતાની કોમના ભુતકાળને વફાદાર રહીને ભવિષ્યમાં  
શું સાઈ કરવું તેની કાંઈક આતુરતા બતાવવા લાગ્યા છે તેવા-  
ઓને માટે હું આગળ થઈ ગયેલા મહાન રાજદારીઓના  
જીવનચરિત્રોનો અભ્યાસ કરવાની ભલામણ કરીશ. વીલાયતમાં  
રાજદારી નરોની કારકીર્દીના પાયા ઉથલાવવા એ તો દરેક ઉછરતા  
રાજદારી માટે સીધું ફરમાનજ હોય છે. અહીંયાં આપણે  
શરૂઆતના પગથીયે છીએ તેથી કદાચ એવો મામલો હમણાં  
જોઈશું નહીં; છતાં શીખેલા અને બણેલાઓ માટે રાજદારી  
જીવનચરિત્રોનો અભ્યાસ કરવો એ પોતાને માટે શું નીયમે  
ચાલવું અને આગળ વધવું તે મુકરર કરવા બરાબર છે.

શીરોઝશાહ જ્યારે પોતે બારીસ્ટર થઇ અત્રે પોતાની પ્રેક્ટીસ ધમધાકાર ચલાવવા લાગ્યા ત્યારે એવણે ધીમેધીમે એમ લાગવા માંડ્યું કે દેશસેવા માટે આપણે ઉત્કંઠા ધરાવવી એ ખરેખરે દેશાભિમાન છે. એક સર્વ દેશાભિમાની જન્મથી જ પોતાની માદર જમીનને ચાહે છે અને શીરોઝશાહનો જો કે પહેલાંથી અર્થ ધણો ભારે હતો છતાં પોતાની ધણી ખરી પ્રેક્ટીસનો ભોગ આપવાને તેઓ સદા તૈયાર હતા. શીરોઝશાહે પોતાની રાજ્યદ્રારી જીંદગીમાં કીર્તિ મેળવી તે ખરી રીતે જતાં લાખોનો ભોગ આપવા સમાન હતું. અને દરેક રાજ્યદ્રારી ઉત્સાહી શખસને શીરોઝશાહ એક ધડોજ પુરો પાડે છે કે રાજ્યદ્રારી સેવાનો અર્થ જાતી ભોગની સાથે લપેટાઇ રહેલો છે.

શીરોઝશાહની રાજ્યદ્રારી કીર્તિ સને ૧૮૬૯-૭૦ થી શુરૂ થાય છે. તે વખત કરતાં અગાઉ દાદાભાઈએ વીસાયતમાં ઇસ્ટ ઇન્ડીઆ એસોસીએશનની સ્થાપના કીધી હતી, અને તે રાજ્યદ્રારી સવાલોમાં પુષ્કળ ઉલટ લેતું હતું. શીરોઝશાહ, નવરોજી ફરુકનજી સર જમશેદજી જીજીભાઈ, બાળમંગેશ વાગળે, શંકર શેઠ વીગેરેનો વીચાર એવો કે તે મંડળની સાખા અત્રે મુંબઈમાં સ્થાપવી. ત્યારે ૧૮૬૯ માં મુંબઈમાં એક મોટી જાહેર સભા યોજાવવામાં આવી અને સર જમશેદજી બીજા બેરોનેટ સાહેબે પ્રમુખની



પુરથી લીધી બોમ્બે એસોસીએશનના સેક્રેટરી તરીકે નવરોજી કરુનજી કાર્ય કરતા હતા કે જેણે Tribune of the People કરીને ઓળખાતા હતા. તેણે રાજદારી વિષયોમાં તે વખતે આમળ પડતા હતા પણ તરતનાજ ત્યારે પછી તેવી સેવા લાંબો વખત બજાવતા અટક્યા હતા, જે નવું મંડળ હસ્તીમાં આવનાર હતું તેની નેમો અને નીયમો જુદા પ્રકારના રાખવામાં આવ્યાં હતાં. અને શીરોઝશાહને બાળમંજેશ વાગળેની સાથે જોડાઈ સેક્રેટરી તરીકે નીમવામાં આવ્યા. જે સાધારણ સેક્રેટરીના અલગાવ સહિત કામ કરનાર હોય છે તે તો શીરોઝશાહે ચાલ્યું રાખ્યું હતું, પણ શરૂઆતમાં જે મોટી જાહેર સભાદ્વારા શીરોઝશાહે જાહેર ભાગ લીધો હતો તે દાદાભાઈ નવરોજી ત્યારે વીલાયતથી અને પહેલાવહેલા આવ્યા હતા ત્યારે તેમની સેવાની સ્તુતિમાં તેમને એક જાહેર પરસ આપવા સંબંધી હતો. દાદાભાઈની સેવા કેટલી ઉમંગી હતી તે અત્રેના વનતીઓએ પીછાની લીધું હતું, અને તેના બદલામાં તેણે નાણાનો ટેકો આપવા અત્રેથી ઇસ્ટ ઇન્ડિયા એસોસીએશનની દેખરેખ હેઠળ પ્રજાએ ચળવળ કરવા માંડી. તેનું વડપણ લેનારા શીરોઝશાહ હતા. કહેવાની જરૂર હોય નહીં કે દાદાભાઈએ આ નાણાને મુદલ હાથે લગાડ્યો હતો નહીં અને પોતાનાં રાજદારી કાર્યમાં તે સર્વેનો ઉપયોગ લીધો હતો.

શીરોઝશાહ આ રીતે નવાસવા તરીકે દીપવા લાગ્યા હતા. ત્યાર બાદ એજ એસોસીએશનના વડાપણુ હેઠળ એવણે રાજ્યદારી નીખંધો વાંચવા માંડ્યા, જેમાંનો પહેલો મુખ્યમંત્રી ટ્રાંટ-ઇન-એઇડના ધોરણને વખોડી કાઢનારો હતો. કેળવણી સંબંધી શીરોઝશાહે સહી પહેલા બહુ ખંત બતાવવા માંડી હતી, બ્યારે એવણુ વીલાયતમાં બારીરટર તરીકે હતા ત્યારે ત્યાંની એસોસીએશન સમક્ષ પણ આજ વિષય ઉપાડ્યો હતો. શીરોઝશાહનું કહેવું એવું હતું કે ૧૦૦ થી ૧૫૦ વરસ સુધી બ્રીટીશ સરકારે પોતાનું અમુક રાજ્યબંધારણ રચ્યું છે. તે દરમ્યાન જે કેળવણી બહુ ધીમે અપાય છે તેથીજ આમ લોકો અજ્ઞાન રહે છે. માટે ટ્રાંટ-ઇન-એઇડ પદ્ધતિ હીંદ માટે ખીનઅનુકુળ છે અને સરકારની કેળવણી સંબંધી નીતિ વખોડી કાઢવા જેવી છે. ખુદ ૧૮૫૪ નો ડીસપેચ જેટલા અંશે બેઇએ એટલે અંશે હીંદીવાનોની બંધારણુઓ આ નેમોને પહોંચી વળી શકતો નથી. બ્રિટિશ કેળવણીની નેમ હીંદમાં બર આવી નથી. લોકોને સ્વરાજ્ય તરફ વધુ ઝડપી વેગે લઇ જાય એવી કેળવણી આપવાની શીરોઝશાહની મૂળ હિમાયત હતી.

## હીંદીવાનોને ઉંચા સરકારી ઓધ્યા.



તે માટે જીમ્પેશ ચલાવનાર બળવાન  
પારસી રાજ્યદ્વારીઓ.

ઉપર જણાવ્યું તેમ શીરોઝશાહે સરકારી કેળવણીની રૂઢી વખોડી કાઢતાં અમુક અંધારજીવાળી યોજના પ્રજા સનમુખ મુકી હતી, કે જે અત્યારે શરૂઆતની, વચગાળેની અને આચંદ્રે ઉંચી કેળવણીની પદ્ધતિઓ દાખલ આપણી વચે જણાય છે તેને લગતી હતી. વાંચનારને કહેવાની જરૂર નહી હોય કે શીરોઝશાહનું રાજ્યદ્વારી જ્ઞાન કેળવણીની સુધારણા તરફ અહુ વપરાયલું હોવાથી એવણુ આપણી સ્થાનીક યુનીવર્સિટીના વરસો સુધી ફેલો હતા, અને પાછળથી વાઇસ ચાન્સેલર અન્યા હતા, અને ખુદ ડાક્ટર ઓવ લૉઝની માનવંતી ડીગ્રી ધરાવી શક્યા હતા. ઉપલાં લોકચર વખતે રાનાડે, બાળ મંજેશ વાગળે, અને વીલીયમ વેડરબર્ને ભાગ લીધો હતો, રાનાડે સામા પડ્યા હતા જ્યારે બાળ મંજેશે શીરોઝશાહ તરફથી રાનાડે સામે મજબુત જીમ્પેશ ચલાવી હતી. વેડરબર્ન સાહેબનું જણાવવું એમ હતું કે શરૂઆતની કેળવણી આપવામાં તો સરકારેજ મદદ કરવી જોઈએ પણ શીરોઝશાહના કેળવણી સંબંધી તે વખતે વીચાર કેટલાં આગળ વધેલા હતા તે આજે ૫૦ વરસ પછી આપણને જણાય છે કે તેજ

ખરા હતા. યાને કે સરકારે જે કેળવણીનાં સાધનો પુરાં પાડ્યાં-  
તો પ્રજા સાથે સહકાર થઈને કેળવણી પુરી પાડવા કરતાં તે વધુ  
ખરચાણુ થઈ પડે. શ્રીરોઝશાહ કેળવણીના મોટા હિમાયતી હતા.  
અને પ્રજાનું ધણું ખર્ચ દ્રવ્ય તે મારગે ધસડાય એમ જોવાને  
તેઓ વારંવાર ઇન્તેજરી દરશાવતા હતા. શ્રીરોઝશાહ જણાવતા  
કે ન્યારે રૂ. ૪૦, જેટલા લશ્કરી ખર્ચો પાછળ સરકાર વાપરે  
છે ત્યારે માત્ર રૂ. ૩૧, જેટલો કેળવણી સંબંધી વાપરવામાં  
આવે છે.

જે બીજો સવાલ છે કે જેમાં શ્રીરોઝશાહે આગળ પડતો ભાગ  
શરૂઆતમાં લીધો હતો તે દેશીઓને સરકારી નોકરીમાં મોટા  
અને ઊંચા હોદ્દાઓ આપવા સંબંધી હતો. દાદાભાઈએ તો  
પારલામેન્ટમાં ઠરાવ વટીકે હરબર્ટ પોલ પાસે મુકાવ્યો હતો  
કે હીંદ અને વીલાયત બંને ઠેકાણે એકી વખતે પરીક્ષા લેવી  
પણ તે પારલામેન્ટ પાસ કીધું હતું છતાં હીંદી વજરે નાકબુલ  
કીધું હતું. આયદે સહ ઠેકાણેજ પડ્યું હતું. ૧૮૩૩ માં સરકારે  
એક કાયદા મારફતે પસાર કરાવ્યું હતું કે ન્યાત જાતના કશા-  
પણ તકાવત વીના અમે દેશીઓને હોદ્દાઓ આપીશું; પણ  
૧૮૫૩ જેટલાં વીસ વરસ થઈ ગયાં પણ હીંદીવાનોને તે સંબંધી  
કશી દાદ ભાગી નહી. રોબર્ટ પોલ, લેન્સડાઉન વીંગરે  
જેવા ખ્રીટીશ રાજ્ય દ્વારીઓએબી મોઢેથી ઘણી હિમાયત

કીધી હતી કે હીંદીવાનોને ઉંચ હોવાઓ આપવા, અને હીંદ અને ઇંગ્લેન્ડ બંને દેશોમાં એકી વખતે પરીક્ષા લેવી, પણ તે સઉ હવામાંજ રહી ગયું હતું. એ બાબે તો ૧૮૬૦ માં એક વગવાળી પારલામેન્ટરી કમીટી પણ નેમાઈ હતી, પણ કમીટીના ખર્ચો હીંદને કપાળે ચોંટયા હતા તેજ. વધુમાં નફો કાંઈએ નહી. પણ દાદાભાઈ જેવા ઉમંગી નર વીલાયતમાં હતા અને શીરોઝશાહ જેવા બાહોશ નર હીંદમાં, એટલે આ સવાલ કાંઈ સ્થાંત પડે એમ નહોતું. ૧૮૬૭ માં દાદાભાઈએ ઇસ્ટ ઇન્ડિયા એસોસિએશન સન્મુખ એક નીબંધ વાંચીને ત્યાં પ્રજામત મળ્યુત ભેગો કીધો, અને ઠરાવવામાં આવ્યું કે હીંદી વજરને એક મેમોરીઅલ મોકલવો. તે વખતે સર રટ્ફર્ડ નોર્થકોટ હીંદી પ્રધાન હતો, તેણે દાદાભાઈવાળો મેમોરીઅલ કયુલ રાખ્યો. ડેપુટેશનની સારી અગતાસ્વાગતા કરી, અને હીંદી વાઈસરૌય સર જન લૉરેનસનાં મત માટે ઉભા રહેવાનું કહી હીંદને છાતીએ હાથ દીધો. શીરોઝશાહ તે વખતે હીંદમાં જળજ્ઞ લોકમત ફેરવી રહ્યા હતા. તકરાર અને હોળ્લોળમાં હીંદી વજરે ખીલ પસાર કરાવીને ઇરાવ્યું કે સરકારની જેના ઉપર પસંદગી ઉતરે તેને સરકારી નોકરીમાં દાખલ કરવો. પણ તે “બુઆં નહીં” ને બૂત થયા ” વાળી કહેવત મુજબ હીંદને કશોખી લાભ મેળવી આપી શક્યું નહી. દાદાભાઈ તો બાપડા હમેશાં આશાવંતજ હતા. આશા ને આશ્વામાંજ ચાલુ લડતો કરતા અને ખંતમાં સહેજ ખી ધટાડો થવા દેતા નહી. પણ શીરોઝશાહે બ્યારે ઉપલી

મકસદનું બીજા જીયું ત્યારે દરેકે દરેક કલમ ઉપર સખત નુકતેચીની કરવાં માંડી અને જે વીરોધ તેવજે તે વખતે દેખાડ્યો હતો તેવા તો આજે કદામાં કદો અસહકારીખી દેખાડી શકે નહીં. પછી શીરોઝશાહ જ્યારે પંજે મારવા અને ઝીલવા ઉભા થતા ત્યારે એક સિંહની મુવાફેકજ કરતા. ૧૮૭૦ ની સાલમાં જ્યારે ઉપલી તકરાર વધી પડી ત્યારે એવજે ધરટ ઇંડીઆ એસોસીએશનની મુંબઈના શાખા સમક્ષ તે લાવ્યા અને પોતાની જવાનીના બહારની ઝખાનદરાઝીના જરથી સરકારને પગથી માથાં સુધી ધુળવી હતી, તેવજુ એમ કહેવા માંગતા હતા કે ખીટીશો ફક્ત છુટ કરવાજ એકા છે, અને હીંદીવાનોના સાધારણમાં સાધારણ હકો છુટી લેવામાં આવે છે. તે વખતનું બાપજુ આજે જ્યારે આપજે વાંચીએ છીએ ત્યારે જાજે નામાંકીત વક્તા સીસેરો એથીનીઅન સેનેટમાં કેટીલીન મા બોરજુઆને ધુળવતો હોય તેવું સંભજાય છે.

x

x

+

૧૮૮૩ ની કોંગ્રેસમાં પારસી પ્રમુખ નેમાયા એ એક મગરૂરી ભરી ખીના છે, પણ તેજ વખતે ખીજ વધુ મગરૂરી ભરી ખીના તો એ છે કે તેજ કોંગ્રેસમાં એક તદ્દન નવોજ સવાલ જે આજે ધજો ચરચાય છે તેને લગતો દરાવ એક પારસીએજ કોંગ્રેસ સન્મુખ મુક્યો હતો.

**મહુમ ડા. બહાદુરજી.**

આજે એક અગત્યનો સવાલ એ છે કે હીંદીવાનોને મેટીકલ સરવીસમાં હોજો આપવા, અને તેમને ઇંમજે

જેટલાજ ઉંચા પગાર વીગેરે આપવા. લડાઇમાં જો કે આ માગણીને કેટલેક રવેશ ટેકા મળ્યો છે, તોખી એનો પહેલો ઠરાવ રજુ કરવાનું માન એક પારસીને ઘટે છે, અને તે મહુમ ડા. કેમશર બહાદુરજી હતા. વધુમાં એક અત્યાર સુધી અધારામાં રહેલો સેવાલ જે પ્રજાકીય સમુહ સન્મુખ મેલવામાં આવ્યા હતા તે લશ્કરી સંબંધ હતો અનીતે અને તેખી જાહેરમાં લાવનાર એક પારસીજ હતો.

સર દીનશાહ વાંચાએ લૉર્ડ રૉબર્ટસ

સામે ચલાવેલી જીફર.

હીન્દી લશ્કરનો વડો ૧૮૯૦-૯૫ માં લૉડર રૉબર્ટસ હતો. લશ્કરમાં અનીતિ ધમધોકાર ચાલતી હતી. તેને ખુદ સરકાર તરફથી પણ ઘટતી કાળ જી લઇને દેખાવા દેવાનાં સાધનો લેવામાં આવ્યાં નહોતાં. આ વાત ઇંગ્લડમાં Purity Society નામની મંડળીની જાણમાં આવતાં તેની વડી મીસીસ જોએફાઇન બટલર નામની ઉદાર સ્ત્રી વચ્ચે પડી. તેણીએ તે વખતના મી. દીનશાહ વાંચા સાથે પત્રવ્યવહાર ચલાવ્યો. દીનશાહ વાંચાએ આ બાબદમાં વધુ ઉલટ લેવા માંડી અને બનેએ ભોપાળાં બહાર પાડ્યાં. લૉર્ડરૉબર્ટસે આ ઉપરથી શોધખોળ કાઢવા એક કમીટી નેમી અને જોકે પહેલાં તો તે ઇન્કારજ કરતો હતો, પણ પાછળથી કમીટીની ભલામણ ઉપરથી તેણે મીસીસ

બટલરની વાત માન્ય રાખી અને મીસીસ બટલર તેમજ દીનશાહ વાઘાની માફી ચાહી. આ પછી કોંગ્રેસને જણાવવામાં આવતાં તે પ્રગ્લહીત મંડળે આ બંને પરગણુ કામ કરનારાઓને ભારે માનથી વધાવી લીધાં હતાં.

## ગુલામી લખત કરાવી પરદેશ લઈ જવામાં આવતા હિંદીવાનો.

૧૮૦૧ ની કોંગ્રેસમાં દીનશાહજી વાચ્છા પ્રમુખ નીમાયા હતા. આ કોંગ્રેસમાં પહેલવહેલાં લખત કરીને પરદેશ લઈ જવામાં આવતા હિંદીવાન મજૂરોને લગતો સવાલ ચર્ચાવામાં આવ્યો હતો. આ સવાલ સર હેનરી કૉટને આસામના ચાહના ખેડુતાના બાબમાં પહેલવહેલા જગાડ્યો હતો, અને સર દીનશાહ વાઘાએ તે ઉપાડી લીધો હતો. વળી એજ કોંગ્રેસમાં ઈંગ્લિંડમાં હિંદના અવાજનો પડખો પાડવા સારું “ ઇન્ડીઆ ” નામના પત્રને પગભર કરવામાં આવ્યું હતું. સર દીનશાહ એક લેખક તરીકે અદ્ભૂત શક્તિ ધરાવતા હતા અને “ ઇન્ડીયન રપ્રેકેન્ટર ” વગેરે પત્રોમાં બહુ સખ્ત લખાણો કરતા હતા. એવળુ બેલીફરાજ જેટલા નહીં તેટલા કમલબાજ હતા અને આજેથી છં. તેમાં રાજદારી સવાલો અને આર્થિક બાબદો તેમજ આંકડા વગેરેની ગણતરીમાં એવળુના જેવા આજે એકથી બાહોશ હિંદીવાન હસ્તિ ધરાવતા નથી.



## હીંદી રાજ્યમંડળના સેક્રેટરીની એક પારસીજ.

કોંગ્રેસ જ્યારે ધોરણ મુજબ સ્થપાઇ અને જ્યારે તેનું કામ-કાજ એક નીચમ મુજબ ચાલવા લાગ્યું ત્યારે તેને માટે સેક્રેટરીની જરૂર પડતાં આખાં હીંદુસ્થાનની પસંદગી એક પારસીપરજ ઉતરી હતી, અને તે મુજબ ૧૮૯૪ માં જ્યારે કોંગ્રેસના સ્થાપક અને પીતા મી. હ્યુમ વિલાયત ગયા ત્યારે તેની જગ્યાએ સર દીનશાહ વઃચાને નેમવામાં આવ્યા. ૧૮૯૦-૯૧ થી તે ૯૪ સુધી પંડીત અબ્દુલ્લાનાથ અને આલુદ્દિન ચારલુ જોઈન્ટ સેક્રેટરીઓ તરીકે હતા. પણ ૧૮૯૫ માં મી. હ્યુમની જગ્યાએ દીનશાહ વઃચા આવ્યા. ૧૯૦૩ માં તેવણ ની સાથે મરહુમ મી. ગોખલે જોડાયા. આ ઓઘો સર દીનશાહે ઘણો લાંબો સુધી ભોગવ્યો હતો. પણ હવે જ્યારે કોંગ્રેસનું વાળું અંતીમ પક્ષવાળાઓના હાથમાં આવી લાગી છે ત્યારે

### સર દીનશાહ જેવા મોડરેટ

વીચારના ગ્રહસ્થને માટે તે હોજો લાયક રહ્યો નહી. ૧૯૦૮ માં મી. ગોખલેની જગ્યાએ દાજી આબાજી ખરે નીમાયા પણ સર દીનશાહે પોતાના માનીતા કોંગ્રેસનું રક્ષણ કરવામાં કશુંએ બાકી રાખ્યું નહી અને દરેક મુશ્કેલીઓ હેઠળ તેમજ સામી પક્ષની જુમબેસ હેઠળ તેની સેવા બળવવાનું ચાલુ રાખ્યું.

કાંગ્રેસને મુંબઈમાં જનમ મળ્યો અને મુંબઈએ જ કાંગ્રેસને પારસી-  
ઓમાંથી ખરા રાહબરો અને રક્ષણ કર્તાઓ પુરા પાડ્યા છે. બુદ્ધ-  
રેન્ડીંગ કમીટીમાંથી મુંબઈના પ્રતીનીધી તરીકે શીરોઝશાહ  
મહેતા હતા.

૧૯૦૬ ની કાંગ્રેસ અને દાદાભાઈ

પ્રમુખસ્થાને.

કલકત્તા ખાતે ભરાયલી ૧૯૦૬ ની કાંગ્રેસ સાથે દાદાભાઈ  
નવરોજજીનું નામ અમર જોડાયલું રહેશે. જો કાંગ્રેસ તવારીખમાં  
સહિથી જખરું ઉશકેરણીવાળું વાતાવરણ કદીથી થયું હોય તો  
૧૯૦૬ ની કાંગ્રેસમાં જ હતું, અને તેમાંથી કાંગ્રેસને બચાવનાર  
એક પારસી રાજદ્વારી જ હતો. આ કાંગ્રેસનું ધ્યાન લખતાં  
અને દાદા ભાઈની સેવા વિષે તારીફ કરતાં ઇતિહાસકાર લખે

છે કે:—It was at this session that the long pent-  
up resentment of the people at the apathy and  
indifference of the Government towards popular  
demands, intensified by an avowed policy  
of reaction along the whole line, burst forth  
into a blaze and the Congress was for the first  
time threatened with a split which only the  
strong and revered personality of Dadabhai  
averted for the time being. આ તવારીખી સભામાં  
દાદાભાઈ નવરોજજીએ સ્વરાજ્યનો સંદેશો હિંદને પુગાડ્યો હતો.

( ૩૨ )

પણ તે હાલનું સ્વરાજ્ય હતું કે તેમ તેણે  
આજે હાથમાં લેતો તો આપણે જાણી શકતો. દાદાબાઈ એકજ  
એવા પારસી અને હિંદીવાન થઈ ગયા છે કે જેઓના રહેને દરેક  
જાણ કોમનો કે પરકોમનો એકે દીલે આજેની આશીરવાદના  
ઉદ્ગારો દે છે. રાજ્યદારી ‘પરસનેલીટી’નો ધંડો દાદાબાઈએ  
જે શીખવ્યો છે તેથી હિંદ ગોચા જાગૃત બની ગયું છે. આ બી  
એક પારસીજ કરી ચુક્યો.



કર્તાનાં બીજાં રાજ્યદ્વારી ચોપાન્યાંઓ.



**Call for National Service.**

**Problems before India.**

**Principles of Satyagrah.**

**A Brief Review of Lord**

**Chemsfords' Administration.**

કર્તા કનેથી મળશે

કે.-સ્ટાર બીલ્ડીંગ, આન્ટરોડ, મુંબઈ.

૧-૧-૧૯૨૨.

---

મુદ્રક-અભાશંકર જયશંકર પાઠક, પુરંદરે પાઠક પ્રીટીંગ

૭ કાકોરદ્વાર મુંબઈ. ૪

પ્રકાશક—શ્યામજી હોરમસજી આબવાળા.

સ્ટાર બીલ્ડીંગ, આન્ટરોડ.—મુંબઈ.

---

